

خدیجۃ الکبریٰ و ام المومنین

<"xml encoding="UTF-8?">



خدیجۃ کبریٰ سلام اللہ علیہا

خَدِیجَہ بنت خُوَیْلِد (متوفی سنہ 10 بعثت) خدیجۃ الکبریٰ و ام المومنین کے نام سے مشہور، پیغمبر اکرمؐ کی اولین زوجہ اور حضرت زہراؑ کی مادر گرامی ہیں۔ آپ نے بعثت سے پہلے حضرت محمدؐ کے ساتھ شادی کی۔ آپ آنحضرت پر ایمان لانے والی پہلی خاتون ہیں۔

حضرت خدیجۃؑ نے اپنی ساری دولت اسلام کی راہ میں خرچ کی۔ پیغمبر اکرمؐ نے حضرت خدیجۃؑ کے احترام میں ان کی زندگی کے دوران دوسری زوجہ اختیار نہیں کی اور آپ کی وفات کے بعد بھی آپ کو اچھے الفاظ میں یاد فرماتے تھے۔

ایک قول کی بنا پر پیغمبر اکرمؐ کے حضرت خدیجۃؑ سے دو بیٹے قاسم و عبداللہ، چار بیٹیاں زینب، رقیہ، ام کلثوم اور حضرت فاطمہؑ تھیں۔ اس بنا پر ابراہیم کے علاوہ پیغمبر اسلامؐ کی باقی اولاد حضرت خدیجۃؑ سے ہی تھیں۔

حضرت خدیجۃؑ نے ہجرت سے تین سال پہلے 65 سال کی عمر میں مکہ میں وفات پائی۔ پیغمبر اکرمؐ نے آپ کو قبرستان معلادہ میں سپرد خاک فرمایا۔

سوانح حیات

حضرت خدیجۃؑ، خویلد بن اسد بن عبد العزیٰ بن قصی القرشیہ الاسدیہ [1] اور فاطمہ بنت زائدہ [2] کی بیٹی تھیں۔ آپ بعثت سے تیس یا چالیس سال پہلے مکہ میں پیدا ہوئیں اور اسی شہر میں اپنے والد کے گھر پر پرورش پائی۔ [3]

تاریخی مآخذ میں اسلام سے پہلے حضرت خدیجہ کے بارے میں کوئی دقیق معلومات میسر نہیں صرف اتنا ملتا ہے کہ آپ ایک مالدار خاتون تھیں، تجارت کرتی تھیں اور اپنے سرمایہ کو مضاربہ اور تجارت کے لئے لوگوں کو استخدام کرنے میں صرف کرتی تھیں۔ [4]

تاریخی مآخذ میں آپ کے مقام و منزلت اور حسب و نسب کے اعتبار سے نیک نامی کی طرف اشارہ ہوا ہے؛ ابن سید الناس اس سلسلے میں کہتے ہیں: "آپ ایک شریف اور با درایت خاتون تھیں جنہیں خدا نے خیر اور کرامت عطا کی۔ نسب کے لحاظ سے عرب کے ایک متوسط گھرانے سے تعلق رکھتی تھیں لیکن عظیم شرافت اور دولت کی مالکہ تھیں۔ [5]

بلاذری نے واقدی سے یوں نقل کیا ہے: خدیجۃ بنت خویلد اعلیٰ حسب و نسب کی مالکہ اور ایک دولت مند تاجر خاتون تھیں۔ [6]

پیغمبر اکرم صلی اللہ علیہ وآلہ

تمام تاریخی مآخذ حضرت خدیجہ کو پیغمبر اکرمؐ کی پہلی زوجہ مانتے ہیں۔ لیکن اس کے باوجود اس ازدواج کی تاریخ دقیق مشخص نہیں ہے۔ حضرت خدیجہ سے شادی کے وقت حضرت محمدؐ کی عمر 21 سے 37 سال کے درمیان ذکر کی گئی ہے۔ [7] لیکن جو چیز تمام مورخین کے یہاں قابل اعتماد ہے وہ 25 سال ہے۔ [8] چنانچہ مآخذ میں آیا ہے کہ جب حضرت خدیجہؓ حضرت محمدؐ کے نیک سلوک، اچھے گفتار، اعلیٰ اخلاقی اقدار اور امانت داری سے متاثر ہوئیں تو انہوں نے پیغمبر اکرمؐ کو اپنے تجارتی سامان پر امین مقرر کر کے تجارت کے لئے شام روانہ کیا اور اس سفر سے واپسی پر جب میسرہ نامی اپنے غلام کی زبانی پیغمبر اکرمؐ کے منفرد خصوصیات سے آشنا ہوئیں تو انہوں نے حضرت محمدؐ سے شادی کی خواہش ظاہر کی۔ [9] بعض مورخین اس بات کے معتقد ہیں کہ حضرت خدیجہ نے پیغمبر اکرمؐ کی صداقت، امانت، حسن خلق اور نیک سلوک سے متاثر ہو کر آپ سے شادی کی خواہش ظاہر کی۔ [10] ابن اثیر نے بھی کتاب اسد الغابہ میں انہیں عوامل کو بیان کیا ہے۔ [11] اہل سنت کے اکثر تاریخی مآخذ میں پیغمبر اکرمؐ کے ساتھ رشتہ ازدواج میں منسلک ہونے سے پہلے حضرت خدیجہ (س) کے شوہر دار اور بچہ دار ہونے کا ادعا ملتا ہے؛ [حوالہ درکار] بلاذری انساب الاشراف میں ابو ہالہ ہند بن نباش کو پیغمبر اکرمؐ سے پہلے حضرت خدیجہ کا شوہر قرار دیتے ہیں۔ [12] اسی طرح "عتیق بن عابد بن عبداللہ بن عمر بن مخزوم" کو بھی حضرت خدیجہ (س) کا شوہر قرار دیا گیا ہے۔ [13]

ان سب کے باوجود بعض شیعہ علماء اس بات کے معتقد ہیں کہ حضرت خدیجہ (س) نے پیغمبر اکرمؐ کی زوجیت میں آنے سے پہلے کسی سے شادی نہیں کی ہیں۔ ابن شہر آشوب کے مطابق سید مرتضیٰ اپنی کتاب شافی اور شیخ طوسی اپنی کتاب التلخیص میں پیغمبر اکرمؐ کے ساتھ شادی کے موقع پر حضرت خدیجہ کے باکرہ ہونے کی طرف اشارہ کئے ہیں۔ [14] بعض محققین اس بات کے معتقد ہیں کہ سرزمین حجاز میں رائج قومی اور نژادی تعصبات کو مد نظر رکھتے ہوئے اس بات کو قبول نہیں کیا جا سکتا کہ حضرت خدیجہ جو قریش کے بزرگوں میں سے تھیں، کی شادی قبیلہ بنی تمیم اور قبیلہ بنی مخزوم کے دو اعرابی سے انجام پائی ہو [15] اور جن اولاد کی نسبت حضرت خدیجہ کی طرف دی جاتی ہیں حقیقت میں وہ ان کی بہن ہالہ کی تھیں جن کی وفات کے بعد ان کے بچے حضرت خدیجہ کی زیر سرپرستی پلی بڑی ہیں۔ [16]

آنحضرت سے شادی کے وقت آپ کی عمر

پیغمبر اکرمؐ کے ساتھ شادی کے وقت حضرت خدیجہؓ کی عمر کے بارے میں اختلاف پایا جاتا ہے اس بنا پر اس وقت آپ کی عمر 25 سے 46 سال تک بتائی گئی ہیں۔ اکثر مورخین نے پیغمبر اکرمؐ کے ساتھ شادی کے وقت آپ کی عمر 40 سال بتائی ہیں۔ [17] لیکن اس سلسلے میں مزید روایات بھی ہیں۔ [18] جبکہ بعض مصادر کے مطابق آپ کی عمر 25 سال تھی [19] اسی طرح 28 سال [20]، 30 سال [21]، 35 سال [22]، 44 سال [23]، 45 سال [24] اور 46 سال [25] بھی کہا گیا ہے۔

پیغمبر اکرمؐ کے ساتھ شادی کے وقت حضرت خدیجہ کی عمر سے متعلق صحیح معلومات حاصل کرنا دشوار ہے۔ اس کے باوجود اس بات کو مدنظر رکھتے ہوئے کہ پیغمبر اکرمؐ اور خدیجہؓ کی مشترکہ زندگی کل 25 سال پر محیط تھی (15 سال بعثت سے پہلے [26] اور 10 سال بعثت کے بعد) اور تاریخی شواہد کے مطابق وفات کے وقت خدیجہؓ کی عمر 65 سال یا 50 سال تھی، یہ نتیجہ نکالا جا سکتا ہے کہ پیغمبر اکرمؐ کے ساتھ شادی کے وقت آپ کی عمر 25 سے 40 سال کے درمیان تھی۔ پس اگر وفات کے وقت حضرت خدیجہؓ 50 سال کی تھیں تو اس کا مطلب ہے کہ شادی کے وقت آپ کی عمر 25 سال تھی، اسی نظریے کو بعض محققین نے بھی ترجیح دی ہے [27] لیکن دوسری طرف سے پیغمبر اکرمؐ اور حضرت خدیجہ کا بیٹا قاسم کی وفات بعثت کے بعد ہوئی [28] جس کا لازمی یہ نکتا ہے کہ قاسم کی ولادت کے وقت حضرت خدیجہؓ کی عمر کم از کم 55 سال جو مذکورہ نظریے کے ساتھ سازگار نہیں ہے۔

البتہ پیغمبر اکرمؐ کے ساتھ شادی کے وقت حضرت خدیجہ کے کنوارہ ہونے سے متعلق بعض شیعہ علماء کے نظریے [29] سے اس نظریے کو بھی تقویت ملتی ہے کیونکہ قریش جیسے اعلیٰ خاندان سے تعلق رکھنے والی ایسی شان و منزلت والی خاتون کا 40 سال تک بغیر شادی کے رہنا بہت بعید نظر آتا ہے۔ ان دلائل کی بنا پر بعض محققین نے شادی کے وقت خدیجہؓ کی عمر 25 یا

اولاد پیغمبر اکرمؐ

ابراہیم کے علاوہ پیغمبر اکرمؐ کی تمام اولاد حضرت خدیجہ سے تھیں۔[31] مشہور قول کی بنا پر پیغمبرؐ اور خدیجہ کبریٰ کی اولاد کی تعداد 6 ہیں۔[32] دو بیٹے قاسم اور عبداللہ جبکہ چار بیٹیاں؛ زینب، رقیہ، ام کلثوم اور حضرت فاطمہ (س)۔[33] بعض مصادر میں آپ کے فرزندوں کی تعداد سات یا آٹھ لکھی گئی ہے[34]، مثلاً کے طور پر ابن اسحاق، ابن ہشام، اور کلینی کہتے ہیں کہ رسول خداؐ کے حضرت خدیجہ سے تین بیٹے تھے، قاسم بعثت سے پہلے جبکہ طیب اور طاہر بعثت کے بعد متولد ہوئے۔[35] بعض مورخین کا خیال ہے کہ پیغمبر اکرمؐ اور حضرت خدیجہ کی اولاد کی تعداد میں اختلاف ان کے اسماء اور القاب میں اشتباہ کی وجہ سے پیدا ہوا ہے؛ کیونکہ عبداللہ کو بعثت اور ظہور اسلام کے بعد متولد ہونے کی وجہ سے طیب و طاہر کا لقب دیا گیا تھا[36] لیکن بعض نے یہ خیال کیا کہ طیب و طاہر پیغمبر اکرمؐ کے دو اور بیٹوں کے نام ہیں۔[37]

بعض نے کہا ہے کہ پیغمبرؐ اور خدیجہ کے فرزندوں کی تعداد میں اختلاف کی وجہ ان کے نام اور لقب کا آپس میں مل جانا ہے۔ اس نظر کے مطابق پیغمبرؐ اور خدیجہ کے فرزندوں کی تعداد 6 ہیں دو بیٹے قاسم اور عبداللہ، چار بیٹیاں زینب، رقیہ، ام کلثوم، اور فاطمہ۔[38]

اسی طرح بعض مورخین کے مطابق حضرت فاطمہ (س) پیغمبر اکرمؐ کی اکلوتی بیٹی تھی جبکہ زینب، رقیہ اور ام کلثوم حضرت خدیجہ اور پیغمبر اکرمؐ کی ربیبہ تھیں۔[39]

حضرت خدیجہ کی دوسری اولاد

بعض مآخذ میں کہا گیا ہے کہ حضرت خدیجہ نے پیغمبر اکرمؐ سے پہلے دو دفعہ شادی کی جن سے آپ کی اولاد بھی ہوئی۔[40] اسی سلسلے میں ہند بن ابی ہالہ کو حضرت خدیجہ اور ان کے پہلے شوہر کی اولاد قرار دیتے ہیں۔[41] اس کے مقابلے میں بعض کہتے ہیں کہ حضرت خدیجہ پیغمبر اکرمؐ سے شادی کے وقت دوشیزہ تھیں اور اس سے پہلے آپ نے کوئی شادی نہیں کی تھیں۔[42]

اسلام لانا

تفصیلی مضمون: اولین مسلمان

بعض مورخین جیسے بلاذری[43] اور ابن سعد (کاتب واقدی)[44] (تیسری صدی ہجری)، ابن عبدالبر (پانچویں صدی ہجری)[45] اور ابن خلدون (آٹھویں صدی ہجری)[46] آپ کو پیغمبر اسلام پر ایمان لانے والے پہلے مسلمان قرار دیتے ہیں۔ بعض مورخین کے مطابق اس بات پر تمام مسلمانوں کا اجماع ہے کہ حضرت خدیجہ پیغمبر اسلام پر ایمان لانے والی پہلی شخصیت تھیں۔[47]

اسی طرح اسلام میں السابقون کے مصادیق کی تعیین میں بعض مآخذ حضرت خدیجہ (س) اور حضرت علیؓ کو پیغمبر اکرمؐ پر ایمان لانے والے پہلے اشخاص قرار دیتے ہیں۔[48] اسی طرح ان مآخذ میں سب سے پہلے نماز قائم کرنے والوں میں بھی حضرت علیؓ کے ساتھ حضرت خدیجہ کا نام لیتے ہیں۔[49]

اسلام میں آپ کا کردار

حضرت خدیجہ کی مالی امداد کی بدولت رسول خداؐ تقریباً غنی اور بے نیاز ہو گئے۔ خداوند متعال آپ کو اپنی عطا کردہ نعمتوں کا ذکر کرتے ہوئے ارشاد فرماتا ہے: وَ وَجَدَكَ غَائِلًا فَأَعْنَى (ترجمہ: اور (خدا نے) آپ کو تہی دست پایا تو مالدار بنایا)[50] رسول خداؐ خود بھی فرمایا کرتے تھے: مَا نَفَعَنِي مَالٌ قَطُّ مَا نَفَعَنِي (أَوْ مِثْلُ مَا نَفَعَنِي) مَالُ خَدِيجَةَ (ترجمہ: کسی مال نے مجھے اتنا فائدہ نہیں پہنچایا جتنا مجھے خدیجہ کی دولت نے پہنچایا)۔[51] رسول خداؐ نے خدیجہ کی ثروت سے مقروضوں کے قرض ادا

کئے؛ یتیموں، تہی دستوں اور بے نواؤں کے مسائل حل کئے۔

شعب ابی طالبؑ کے محاصرے کے دوران حضرت خدیجہؓ کی دولت بنی ہاشم [اور بنی المطلب] کی امداد میں صرف ہوئی۔ یہاں تک کی احادیث میں آیا ہے کہ: أنفق أبو طالب وخديجة جميع مالهما" (ترجمہ: ابو طالبؑ اور خدیجہؓ نے اپنا پورا مال (اسلام اور قلعہ بند افراد کی راہ میں) خرچ کیا۔) [52] شعب ابی طالبؑ میں محاصرے کے دوران حضرت خدیجہؓ کا بھتیجا حکیم بن حزام گندم اور کھجوروں سے لدے ہوئے اونٹ لایا کرتا تھا اور بے شمار خطرات اور زحمت و مشقت سے بنی ہاشم کو پہونچا دیتا تھا۔ [53]

یہ بخشش اس قدر قابل قدر اور خالصانہ تھی کہ خداوند عالم نے اس کی قدر دانی کرتے ہوئے اس نیک کام کو اپنی طرف سے اپنے حبیب حضرت محمدؐ کو عطا کردہ نعمات میں شمار فرمایا۔ [54] پیغمبر اکرمؐ بھی اس عظیم المرتبت خاتون کی بخشنندگی اور ایثار کو ہمیشہ یاد فرماتے تھے۔ [55] مقام و مرتبت

حضرت خدیجہ باعظمت، مالدار اور اپنے زمانے کے مؤثر خواتین میں سے تھیں۔ [56] جابر بن عبداللہ انصاری پیغمبر اکرمؐ سے منقول ایک حدیث میں حضرت خدیجہ (س)، حضرت فاطمہ (س)، مریم اور آسیہ کو عالمین کے عورتوں کی سرادار قرار دیتے ہیں۔ [57] اسی طرح پیغمبر اکرمؐ حضرت خدیجہ (س) کو دنیا کے با کمال [58] اور بہترین خاتون قرار دیتے ہیں۔ [59] اسلامی مآخذ میں حضرت خدیجہ کو طاہرہ، زکیہ، مرضیہ، صدیقہ، سیدہ نساء قریش [60]، خیرالنساء [61] اور باعظمت خاتون [62] کے القاب اور ام المؤمنین کی کنیت سے یاد کرتے ہیں۔ [63]

متعدد روایات میں پیغمبر اکرمؐ کے نزدیک حضرت خدیجہ کے خاص مقام و منزلت کی طرف اشارہ ہوا ہے۔ مآخذ میں آیا ہے کہ حضرت خدیجہ (س) پیغمبر اکرم کے لئے بہترین اور صادق ترین وزیر اور مشاور کی حیثیت رکھتی تھیں نیز آپ حضورؐ کے لئے سکون دل کا باعث بھی تھیں۔ [64] پیغمبر اکرمؐ آپ کی وصال کے سالوں بعد بھی آپ کو یاد فرماتے ہوئے آپ کو بے نظیر اور بے مثال خاتون قرار دیتے تھے۔ جب حضرت عائشہ نے پیغمبر اکرمؐ سے کہا کہ خدیجہ آپ کے لئے ایک بوڑھی زوجہ سے زیادہ کچھ نہیں تھی، تو پیغمبر اکرمؐ بہت ناراض ہو گئے اور اس بات کے جواب میں فرمایا: "خدا نے میرے لئے خدیجہ سے بہتر کوئی زوجہ عطا نہیں فرمایا، اس نے اس وقت میری تصدیق کی جب میری تصدیق کرنے والا کوئی نہیں تھا، اس نے اس وقت میری مدد کی جب میری مدد کو کوئی حاضر نہیں تھا اور اس وقت اپنی دولت کا مکمل اختیار مجھے دے دیا جب دوسرے مجھے اپنی دولت سے دور رکھے جا رہے تھے۔" [65]

بعض معتقد ہیں کہ حضرت خدیجہ کی مادی اور دنیاوی دولت سے زیادہ ان کی معنوی ثروت اہمیت کا حامل تھی۔ انہوں نے قریش کے بزرگان اور اشراف کی طرف سے دی گئی شادی کی پیشکش کو ٹھکرانے اور پیغمبر اکرمؐ کو اپنے شوہر کے طور پر انتخاب کرنے کے ذریعے مادی اور دنیاوی مال دولت پر اخروی سعادت اور بہشت کے ابدی نعمات سے بہرہ مند ہونے کو ترجیح دے کر اپنی عقلمندی اور دور اندیشی کا ثبوت دیا۔ انہوں نے ان نعمتوں سے بہرہ مند ہونے کے لئے سب سے پہلے پیغمبر اکرمؐ کی تصدیق کی اور ان کی معیت میں نماز قائم کر کے اولین مسلمان ہونے کا اعزاز بھی اپنے نام کر لیا۔ وفات

اکثر تاریخی مآخذ میں حضرت خدیجہؓ کی تاریخ وفات کو بعثت کا دسواں سال (یعنی ہجرت مدینہ سے 3 سال پہلے) قرار دیا ہے۔ [66] ان مآخذ میں وفات کے وقت آپ کی عمر 65 سال ذکر کی ہیں۔ [67] ابن عبدالبر کا کہنا ہے کہ خدیجہؓ کی عمر بوقت وفات 64 سال چھ ماہ تھی۔ [68] بعض مصادر میں ہے کہ حضرت خدیجہؓ کا سال وفات ابو طالبؑ کا سال وفات ہی ہے۔ [69] ابن سعد کا کہنا ہے کہ حضرت خدیجہؓ ابو طالبؑ کی رحلت کے 35 دن بعد رحلت کر گئی ہیں۔ [70] وہ اور بعض دوسرے مؤرخین نے کہا ہے کہ آپ کی وفات کی صحیح تاریخ رمضان سنہ 10 بعثت ہے۔ [71] پیغمبر اکرمؐ کے چچا ابوطالب بھی اسی سال رحلت کر گئے تھی لہذا پیغمبر اکرمؐ نے اس سال کو عام الحزن کا نام دیا۔ [72]

اسلامی احادیث کے مطابق رسول اللہؐ نے آپ کو اپنی ردا اور پھر جنتی ردا میں کفن دیا اور مکہ کے بالائی حصے میں واقع پہاڑی (کوہ حجون) کے دامن میں، مقبرہ معلیٰ (جنت المعلیٰ) میں سپرد خاک کیا۔ [73]

آٹھویں صدی ہجری میں حضرت خدیجہ (س) کا مقبرہ ایک مرتفع گنبد کے ساتھ بنایا گیا۔ [74] احتمالا یہ آرامگاہ سنہ 950 ہجری تک جس میں عثمانی پادشاہ سلطان سلیمان قانونی نے اس مقبرے کو مصری مقبروں کے طرز پر بلند گنبد کے ساتھ تجدید بنا کیا، تخریب نہیں ہوا تھا۔ نئی عمارت کی تعمیر تک حضرت خدیجہ (س) کا مزار فقط لکڑی کے ایک صندوق پر مشتمل تھا۔ اس آرامگاہ پر نصب سائن بورڈ کے مطابق سنہ 1298 میں اس کی مرمت ہوئی ہے۔ [75] تیرہویں صدی میں فراہانی [76] اس مزار کے پر موجود مخمل کے کپڑوں میں ڈھانپی ہوئی لکڑی کی ضریح اور اس کی دیکھ بال پر مامور متولی اور زیارتنامہ پڑھنے والے کے متعلق خبر دیتے ہیں۔ اسی طرح آل سعود کی حکومت اور ان کے توسط سے بہت سارے مذہبی اور تاریخی مقامات کے تخریب ہونے سے پہلے مکہ جانے والے بہت سارے حجاج حضرت خدیجہ کے مقبرے کا ذکر کرتے تھے۔ [77] موجودہ زمانے میں حضرت خدیجہ کے آرامگاہ پر ایک چھوٹی عمارت بنی ہوئی ہے اور حج پر مکہ جانے والے حجاج اس کی زیارت سے مشرف ہوتے ہیں۔

حوالہ جات

ابن اثیر جزری، أسد الغابہ فی معرفة الصحابة، ج 6، ص 48.

الاستیعاب، ج 4، ص 17-18

ابن سعد، الطبقات الكبرى، ج 8، ص 11، شماره 2096.

ابن کثیر، البداية و النهاية، ج 2، ص 293؛ ابن سید الناس، عیون الاثر، ج 1، ص 63.

ابن سید الناس، عیون الاثر، ج 1، ص 63.

بلاذری، الانساب الاشراف، ج 1، ص 98.

ابن کثیر، البداية و النهاية، ج 2، ص 120، ج 5، ص 293.

ابن شہر آشوب، المناقب آل ابی طالب، ج 1، ص 137، ج 1، ص 129؛ یعقوبی، تاریخ یعقوبی، بیروت، ج 2، ص 20؛ طبری، تاریخ الامم و

الملوک، ج 2، ص 280.

ابن کثیر، البداية و النهاية، ج 2، ص 120، ج 2، ص 293.

ابن سید الناس، عیون الاثر، ج 1، ص 63.

ابن اثیر جزری، اسد الغابہ، ج 1، ص 209.

بلاذری، الانساب الاشراف، ج 1، ص 147، ج 1، ص 406؛ ابن حبیب، المنطق، ج 1، ص 149، ص 247.

ابن حبیب، المحبر، بیروت، ص 452.

ابن شہر آشوب، المناقب آل ابی طالب، ج 1، ص 159؛ «روی أحمد البلاذری و أبو القاسم الكوفي فی کتابیہما و المرتضى فی

الشافی و أبو جعفر فی التلخیص: أن النبی (ص) تزوج بها و كانت عذراء».

عاملی، الصحيح، ج 2، ص 145.

عاملی، الصحيح، ج 2، ص 145.

ابن اثیر، الكامل، ج 2، ص 39؛ ابن سعد، الطبقات الكبرى، ج 8، ص 142؛ ابن اثیر جزری، اسد الغابہ فی معرفة الصحابة، ج 1، ص 23؛

بلاذری، انساب الاشراف، ج 1، ص 98 و ج 9، ص 259؛ طبری، تاریخ الامم و الملوک، ج 2، ص 280.

مسعودی، مروج الذهب، ج 2، ص 284؛ «و فی سنة ست و عشرين کان تزویجہ بخدیجة بنت خویلد، و ہی یومئذ بنت أربعین، و قیل فی سنہا غیر ہذا».

بیہقی، دلائل النبوة، ج 2، ص 41؛ السيرة الحلبیہ، ج 1، ص 140؛ البداية و النهاية، ج 2، ص 294؛ «وکان عمرہا إذ ذاک خمساً و ثلاثین و

قل خمساً و عشرين سنہ»؛ بلاذری انساب الاشراف، ج 1، ص 98.

بلاذری، انساب الاشراف، ج 1، ص 98؛ «وتزوج رسول الله صلى الله عليه و سلم خدیجة و ہو ابن خمس و عشرين سنہ، و ہی ابنة

أربعين سنة».

- جعفر مرتضى عاملی، الصحيح من سيرة النبي الاعظم، ج ٢، ص ١١٥. به نقل از السيرة الحلبیة، ج ١، ص ١٢٠؛ تهذيب تاريخ دمشق، ج ١، ص ٣٠٣؛ تاريخ الخميس، ج ١، ص ٢٦٢.
- ابن كثير، البداية و النهاية، ج ٢، ص ٢٩٥ ؛ ابن كثير، السيرة النبوية، ج ١، ص ٢٦٥.
- واقدي، مختصر تاريخ دمشق، ج ١، ص ٣٠٣
- واقدي، مختصر تاريخ دمشق، ج ٢، ص ٢٤٥؛ تهذيب الاسماء، ج ٢، ص ٣٢٢.
- بلاذري، انساب الاشراف، ج ١، ص ٩٨: «يقال إنه تزوجها و بی ابنة ست و أربعين سنة».
- ابن كثير، البداية و النهاية، ج ٢، ص ٢٩٥؛ يهقي، دلائل النبوة، ج ٢، ص ٤٢.
- بيهقي، دلائل النبوة، ج ٢، ص ٤١ ؛ جعفر مرتضى عاملی، الصحيح من سيرة النبي الاعظم، ج ٢، ص ١١٢.
- ابن كثير، البداية و النهاية، ج ٢، ص ٢٩٢: «و قال غيره بلغ القاسم أن يركب الدابة و النجیة ثم مات بعد النبوة».
- ابن شهر آشوب، المناقب آل ابی طالب ، ج ١، ص ١٥٩: «روى أحمد البلاذري و أبو القاسم الكوفي في كتابيهما و المرتضى في الشافى و أبو جعفر في التلخيص: أن النبي تزوج بها و كانت عذراء».
- جعفر مرتضى عاملی، الصحيح من سيرة النبي الاعظم، ج ٢، ص ١١٤.
- ابن سعد، الطبقات الكبرى، ١٢١٠ق، ج ٨ ، ص ١٤٢؛ ابن كثير، البداية و النهاية، ١٢٠٤ق، ج ٢، ص ٢٩٢.
- ابن سعد، الطبقات الكبرى، ١٢١٠ق، ج ٨ ، ص ١٤٢؛ ابن كثير، البداية و النهاية، ١٢٠٤ق، ج ٢، ص ٢٩٢.
- زركلي، الاعلام، ١٩٨٩م، ج ٢، ص ٣٠٢.
- ابن اثير جزري، اسد الغابه، ١٢٠٩ق، ج ٦، ص ٨١.
- ابن هشام، سيرة النبي، بيروت، ج ١، ص ٢٠٦.
- يعقوبی، تاريخ يعقوبی، بيروت، ج ٢، ص ٢٠؛ زركلي، الاعلام، ١٩٨٩م، ج ٢، ص ٣٠٢.
- طبرسي، اعلام الوري، ١٣٧٦ش، ج ١، ص ٢٧٥.
- زركلي، الاعلام، ج ٢، ص ٣٠٢: «فولدت له القاسم (وكان يكنى به) و عبدالله (و هو الطاهر و الطيب) و زينب و رقيه و ام كلثوم و فاطمه».
- عاملی، الصحيح، ١٤١٥ق، ج ٢، صص ٢٠٧-٢٢٠.
- ابن اثير جزري، اسد الغابه، ١٢٠٩ق، ج ٥، ص ٤١؛ امين، اعيان الشيعة، ١٢٠٩ق، ج ٦، ص ٣٠٨-٣٠٩.
- امين، اعيان الشيعة، ١٢٠٩ق، ج ٦، ص ٣٠٨-٣٠٩.
- ابن شهر آشوب، اسے بعض علماء سے نقل کرتے ہیں: المناقب، قم، ج ١، ص ١٥٩؛ برای استدلال با در رد فرزند داشتن حضرت خديجه، نک: عاملی، الصحيح، ١٢١٥ق، ج ٢، ص ٢٢٠-٢٢٠.
- بلاذري، أنساب الأشراف، ١٤١٧ق، ج ١، ص ٤٧١.
- ابن سعد، الطبقات الكبرى، ١٤١٠ق، ج ٣، ص ١٥.
- ابن عبدالبر، الاستيعاب، ١٤١٢ق، ج ٢، ص ٥٤٦.
- ابن خلدون، تاريخ ابن خلدون، ١٤٠٨ق، ج ٢، ص ٤١٠.
- ابن اثير، الكامل، ١٣٨٥ق، ج ٢، ص ٥٧.
- مقریزی، امتاع الاسماء، ١٤٢٠ق، ج ٩، ص ٨٨ .
- ابن اثير جزري، أسد الغابه، ١٢٠٩ق، ج ٦، ص ٤٨؛ ابن عبد البر، الاستيعاب، ١٢١٢ق، ج ٣، ص ١٠٨٩.
- سوره ضحی (93) آیت 8.
- مجلسی، بحار الانوار، ج 19، ص 63.
- مجلسی، بحار الانوار، ج 19، ص 16.
- ابن هشام، سيرة النبي، ترجمه: رسولى محلاتی، ج 1، ص 221.
- مجلسی، بحار الانوار، ١٢٠٣ق، ج ٣٥، ص ٢٢٥؛ ابن شهرآشوب، مناقب آل ابی طالب، قم، ج ٣، ص ٣٢٠.

- ابن عبد البر، الاستيعاب، ۱۴۱۲ق، ج ۴، ص ۱۸۱۷۔
- طبری، تاریخ الامم و الملوك، ۱۳۸۷ق، ج ۲، ص ۲۸۱۔
- ابن كثير، البداية والنهاية، ۱۲۰۷ق، ج ۲، ص ۱۲۹۔
- ابن كثير، البداية والنهاية، ۱۲۰۷ق، ج ۲، ص ۱۲۹۔
- مقريزي، إمتاع الأسماع، ۱۴۲۰ق، ج ۱۵، ص ۶۰۔
- ابن كثير، البداية و النهاية، ۱۲۰۷ق، ج ۳، ص ۱۵۔ (ابن كثير وحی کے ابتدائی ایام میں حضرت خدیجہ (س) کے ان القابات کی طرف اشارہ کرتے ہیں)؛ بیہقی، دلائل النبوة، ۱۲۰۵ق، مقدمہ کتاب، ص ۱۶۔
- ابن اثیر جزری، أسد الغابہ، ۱۲۰۹ق، ج ۱، ص ۸۳۔
- مجلسی، بحارالانوار، ۱۴۰۳ق، ج ۱۰۰، ص ۱۸۹۔
- السیلاوی، الأنوار الساطعة، ۱۴۲۴ق، ص ۲۴۔
- ابن كثير، البداية و النهاية، ۱۲۰۷ق، ج ۲، ص ۱۱؛ ابن اثیر جزری، أسد الغابہ، ۱۲۰۹ق، ج ۱، ص ۲۶۔
- ابن عبد البر، الاستيعاب، ۱۴۱۲ق، ج ۴، ص ۱۸۲۴۔
- مسعودی، مروج الذهب، ج ۲، ص ۲۸۲؛ ابن سیدالناس، عیون الاثر، ج ۱، ص ۱۵۱؛ ابن عبد البر، الاستيعاب، ج ۴، ص ۱۸۱۷؛ طبری، تاریخ الامم و الملوك، ج ۱۱، ص ۴۹۳؛ ابن سعد، الطبقات الكبرى، ج ۸، ص ۱۴۔
- طبری، تاریخ الامم و الملوك، ج ۱۱، ص ۴۹۳؛ «و توفیت قبل الهجرة بثلاث سنين، و بی يومئذ ابنة خمس و ستين سنه»۔
- ابن عبد البر، الاستيعاب، ج ۴، ص ۱۸۱۸۔
- طبری، تاریخ الامم و الملوك، ج ۱۱، ص ۴۹۳؛ ابن سیدالناس، عیون الاثر، ج ۱، ص ۱۵۱۔
- ابن سعد، الطبقات الكبرى، ج ۱، ص ۹۶۔
- ابن سعد، الطبقات الكبرى، ج ۸، ص ۱۴۔
- مقريزي، إمتاع الاسماع، ۱۴۲۰ق، ج ۱، ص ۴۵۔
- ابو الحسن بکری، الانوار الساطعه من الغراء الطابرة، ص ۷۳۵۔
- جاسر، اماکن تاریخی اسلامی در مکہ مکرمہ، ۱۳۷۶ش، ص ۱۱۵۔
- رفعت پاشا، مرآة الحرمين، ۱۳۷۷ش، ص ۶۴۔
- فراہانی، سفرنامہ میرزا محمد حسین حسینی فراہانی، ۱۳۶۲ش، ص ۲۰۲۔
- حسام السلطنہ، دليل الانام، ۱۳۷۲ش، ص ۱۲۶؛ حیدرآبادی، روزنامچہ سفر حج و عتبات، ۱۳۹۰ش، ص ۲۳۵۔ : ماخوذ از شیعہ ویکی